

जाओ अमड़ि यशोदा खे बरु सजनी

थियो घरि घरि मंगलाचार सजनी

हली गायूं वधाई अमड़ि अंडण में प्यार सां॥

महा भाग आहे यशुमति राणी—बचिड़ो जणियाई जग सुख खाणी।

थिये गोकुलु सारो गुलजार सजनी

थी जेदांह तेदांह बसन्त बहार सजनी॥

नीले बादल सम बालक सुन्दरु—रूप उजागर सब गुण मन्दरु।

आहे सत्य प्रेम अवतार सजनी—जंहिजी महिमा अपरम्पार सजनी॥

लाल जन्म सां आनन्द छायो—

रिशियुनि मुनियुनि जो थियो मन भायो।

गाये सारो जगु जै जै कार सजनी—

थियो हर हंधि हर्षु हुबिकार सजनी॥

देव मण्डलु सारो डोड़ी आयो—लाल दर्श लाइ मनु ललचायो।

द्रियनि वाधायूं अमड़ि वार वार सजनी

धन्य बाल कृष्ण किलकार सजनी॥

खुशिड़ी अ में फूलियो बृजराज बाबा दान कयाई गायूं गबा।

बिया हीरा रतन भण्डार सजनी—थिया याचक सभु दातार सजनी॥

नन्द अडणु वैकुण्ठ खां सुहिणों बाल लीला करे लालु मन
मोहिणों।

आहीनि सुन्दर गभूअड़ा वार सजनी
मिठी चितवन अमृत धार सजनी॥

सारो बृजु अजु फलियो ऐं फूलियो जड़ चेतन मन हर्ष में
झूलियो।

आयो सभिनी सुखनि जो सारु सजनी
श्री गौलोक जो सरदारु सजनी॥

बाल जन्म बुधी आयो वृषभानु कीरति सां गटु थियो हर्षमान
घोरूं घोरे थो लखवार सजनी—जातो बालकु प्राण आधारु सजनी॥

नचे कुद्रे थो दादा दाऊ—सदां आयो मुंहिजो मिठिड़ो भाऊ।
जंहिजे अचण जो होमि इन्तजार सजनी
हाणे लहंदो भुमी अ भारु सजनी॥

शंकर बाबा हर्ष सां आयो—कृपा आशीश जो हथिड़ो घुमायो।
चयाई चिर जीवे ही सुकुमार सजनी
नित माणें झझिड़ी ज़मार सजनी॥

सुका वण बि सावा थियड़ा—दुख दर्द सारे जग जा वियड़ा।
कनि बृह्मण वेद उचार सजनी—कथा कीर्तन जी ललकार सजनी॥

साई अमड़ि बि द्रियनि वाधाई—गेही करमा थिया दायो दाई।

जिये मैगसि चन्द्र मनठार सजनी
जेको दासनि जो आ दिलिदार सजनी॥